

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమోచారం

తెలంగాణ తెలుగు దినపత్రిక

Prop: Syed Inke Shah Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 290 ఆదిలాబాద్ ఎడిటర్ - సయ్యద్ కలీం మంగళవారం, 22 ఏప్రిల్ 2025 పేజీలు : 4 వెల : 2/-



హైదరాబాద్ : 22 ఏళ్ల తర్వాత ఎమ్మెల్సీ స్థానానికి ఎన్నిక జరుగుతుండటంతో అందరి చూపు ఇప్పుడే గ్రేటర్ వార్ వైసే నేలకొంది. బలాబలాల్లో మజ్జిన్లకు మొగ్గు ఉన్నా.. వార్ వన్ సైడ్ కాదంటోంది భారతీయ జనతా పార్టీ. ఇంతకీ ఎంబిఎం వర్సెస్ బీజేపీ పోరులో ఫలితం ఎలా ఉండబోతోంది? గాలివటాన్ని అడ్డుకునేందుకు కమలం ముందున్న దారేది? అన్నది తెలంగాణ వ్యాప్తంగా హాట్ టాపిక్ గా మారింది. హైదరాబాద్ స్థానిక సంస్థల ఎమ్మెల్సీలో 22ఏళ్లగా మజ్జిన్ పార్టీ ఏకపరిపాలన పార్టీకి ఏకగ్రీవం. కానీ ఇప్పుడలా కుదరదంటూ బరిలోకి దిగింది భారతీయ జనతా పార్టీ. పాతబస్సీపై పట్టున్న మజ్జిన్లకు వ్యతిరేకంగా బీజేపీ నిలబడింది. దీంతో హైదరాబాద్ స్థానిక సంస్థల ఎమ్మెల్సీ ఎన్నికల పోటీ రసవత్తరంగా మారింది. దాదాపు 22 ఏళ్ల తర్వాత ఏప్రిల్ 23వ తేదీన ఎన్నిక జరగనుంది. హైదరాబాద్ జిల్లా పరిధిలో జరిగే లోకల్ బాడీ ఎమ్మెల్సీ ఎన్నిక కావడంతో బలాబలాల్ను పరిగణలోకి తీసుకుని కాంగ్రెస్, బీఆర్ఎస్ పార్టీలు తమ అభ్యర్థులను నిలబెట్టేరు. మెజారిటీ మెంబర్స్ ఉన్న ఎంబిఎం అభ్యర్థి ఎన్నిక ఏకగ్రీవం అనుకున్న తరుణంలో సెకెండ్

హయ్యేస్టే మెజారిటీ ఉన్న బీజేపీ బరిలో దిగడంతో ఎన్నికల ఓటింగ్ అనివార్యమైంది. ఎంబిఎం తరపున మీర్జా రియాజ్ షర్ హసన్ ఎఫెండి, బీజేపీ తరపున గౌతమ్ రావు అభ్యర్థులుగా పోటీ వదుతున్నారు. ఈ స్థానిక సంస్థల ఎమ్మెల్సీ ఎన్నికకు మొత్తం 112 ఓట్లు ఉండగా.. అందులో 81 మంది కార్పొరేటర్లు, 31 మంది ఎక్స్ అఫీషియో సభ్యులు ఉన్నారు. మజ్జిన్ పార్టీకి 40 మంది కార్పొరేటర్లు, 9 మంది ఎక్స్ అఫీషియో సభ్యులతో 49 ఓట్ల బలం ఉంది. బీజేపీకి 19 మంది కార్పొరేటర్లు 6 మంది ఎక్స్ అఫీషియో సభ్యులతో కలిపి 25 మంది , బీఆర్ఎస్ కు 15+9 కలిపి 24. కాంగ్రెస్ 7+7 తో 14 సభ్యుల సంఖ్యబలం ఉన్నాయి. ఎక్స్ అఫీషియో సభ్యుల్లో ఎంపీలు, ఎమ్మెల్యేలు, ఎమ్మెల్సీలు ఉన్నారు. ఇప్పటికే పోలింగ్ కు దూరంగా ఉండాలని బీఆర్ఎస్ పార్టీ నిర్ణయం తీసుకుంది. కాంగ్రెస్ పార్టీ ఇప్పటివరకు ఎలాంటి ప్రకటన చేయకపోయినప్పటికీ, ఎంబిఎంకు మద్దతు తెలుపుతుందని ఆ పార్టీ అధికారవంతో ఉంది. నామినేషన్ నాడే తమ గెలుపు లాంఛనం అంటూ ఎంబిఎం అభ్యర్థి ధీమా వ్యక్తం చేశారు. గెలుపు కోసం కావాల్సిన

సై అంబే సై

అంటున్న బీజేపీ-ఎంబిఎం..

22 ఏళ్ల తర్వాత ఎమ్మెల్సీ స్థానానికి ఎన్నిక!

సరైన సంఖ్యబలం లేకున్నా.. బల్లియాపై పట్టు బిగించేందుకు కాషాయనేతలు పోటీ చేయాలని నిర్ణయం తీసుకున్నారు. అంతేకాదు కాంగ్రెస్, బీఆర్ఎస్ జట్టుగా ఎంబిఎంకు సహకరిస్తున్నాయని ప్రజలకు ప్రూవ్ చేయడం తమ లక్ష్యమని బీజేపీ నేతలు చెబుతున్నారు. మరోవైపు హైదరాబాద్ మహానగరంలో ఎంబిఎం ఆగడాలకు వ్యతిరేకంగా ప్రజలు బీజేపీ గెలుపును కోరుకుంటున్నారని, అందుకనుగుణంగా బీఆర్ఎస్, కాంగ్రెస్ కార్పొరేటర్లు కూడా తమకు ఓటేస్తారని బీజేపీ అభ్యర్థి గౌతం రావు అంటున్నారు.

అని.. రానున్న అసెంబ్లీ ఎన్నికల్లో రాష్ట్రంలో అధికారంలోకి వస్తామని ఆయన అన్నారు. హైదరాబాద్ లోకల్ బాడీ ఎమ్మెల్సీ ఎన్నికను ప్రతిష్టాత్మకంగా తీసుకున్న కమలనాథులు.. గట్టిగానే కసరత్తు చేస్తున్నారు. పోలింగ్ నాటికి కాంగ్రెస్, బీఆర్ఎస్ పార్టీలకు రులక్ ఇచ్చేలా తమకు ఉన్న 25 ఓట్ల కంటే అదనంగా ఓట్లు సాధిస్తామని అంటున్నారు. మరోవైపు ఇతర పార్టీల కార్పొరేటర్లు, ఎమ్మెల్యేలతో మాట్లాడి ఓటు వేయాలని అభ్యర్థిస్తున్నట్లు తెలుస్తోంది. ఒకవేళ బీజేపీ పార్టీలోకి వస్తామన్న కార్పొరేటర్లకు పొలిటికల్ కేరీర్ గ్యారంటీ కూడా ఇస్తున్నట్లు సమాచారం. దీంతో చివర క్షణం వరకు బీజేపీ ప్లాన్ ఎంతమేరకు వర్క్ అవుతో అవుతుందో తెలియని పరిస్థితి నెలకొంది. గాలివటం విజయబావుట ఎగురవేస్తుండా.. లేక నిజంగానే ఏదైనా మిరాకిల్ జరిగి కమలం వికసిస్తుందా వేచి చూడాలి..!

రూ.లక్ష కోట్లు అప్పు తెచ్చి కాళేశ్వరం నిర్మించారు.. మూడేళ్లకే కూలిపోయింది: మంత్రి ఉత్తమ్



నిజామాబాద్: పెండింగ్లో ఉన్న ధాన్యం బోనస్ దబ్బలును త్వరలోనే విడుదల చేస్తామని మంత్రి ఉత్తమ్కుమార్ రెడ్డి తెలిపారు.

నిజామాబాద్లో 'రైతు మహోత్సవం' ప్రారంభోత్సవంలో ఆయన మాట్లాడారు. ప్రాణహిత-చేవెళ్ల ప్రాజెక్టు నిర్మించి ఉంటే ఉమ్మడి నిజామాబాద్ జిల్లాకు ఎంతో ఉపయోగం ఉండేదన్నారు. గత ప్రభుత్వం సాగునీటిపై రూ.లక్ష కోట్లకు పైగా ఖర్చు చేసినా.. అదనంగా ఒక్క ఎకరానికి నీరు ఇవ్వలేదని విమర్శించారు. నిజాంసాగర్, ఎస్సారెస్సీ ప్రాజెక్టులను నిర్మించింది కాంగ్రెస్ హయాంలోనేనని చెప్పారు. “ఉమ్మడి నిజామాబాద్ జిల్లాకు మరిన్ని చెక్ డ్యామ్లు మంజూరు చేస్తాం. రైతు పక్షపాతిగా ఈ ప్రభుత్వం సాగుకు అవసరమైన అన్ని చర్యలు తీసుకుంటోంది. రాష్ట్రాన్ని తాకట్టుపెట్టి రూ.లక్ష కోట్లు అప్పు తెచ్చి కాళేశ్వరం నిర్మించారు. భారాన నిర్మించిన కాళేశ్వరం ప్రాజెక్టు మూడేళ్లకే కూలిపోయింది” అని ఉత్తమ్కుమార్ రెడ్డి విమర్శించారు. **రైతుబంధు ఇచ్చి మిగతా అన్ని పథకాలు నిలిపివేశారు: మంత్రి తుమ్మల...** పసుపు పంటకు మద్దతు ధర వన్నే.. పసుపు రైతు

తలెత్తుకుని ఉండగలడని మంత్రి తుమ్మల నాగేశ్వరరావు అన్నారు. రైతు సంక్షేమ కార్యక్రమాల్లో తెలంగాణకు సాటి వచ్చే రాష్ట్రం మరొకటి లేదన్నారు. రాష్ట్రానికి పసుపుపారాణి లాంటిది నిజామాబాద్ జిల్లా అని పేర్కొన్నారు. రైతులకు రూ.2 లక్షల వరకు ఒకే విధతలో రుణ మోపి చేసిన ఏకైక రాష్ట్రం తెలంగాణ అని పేర్కొన్నారు. “గత ప్రభుత్వం రైతుబంధు ఇచ్చి మిగతా అన్ని పథకాలను నిలిపివేసింది. అకాల వర్షాలకు వంట సస్యపోయిన వారికి త్వరలోనే పరిహారం అందజేస్తాం. భారాన హయాంలో పదేళ్ల పాటు వ్యవసాయ యంత్ర పరికరాలను ఇవ్వలేదు. ఈ ప్రభుత్వం మళ్లీ వాటి పంపిణీని పునరుద్ధరించింది. ప్రతి జిల్లాలో ఆయిల్‌పామ్ పరిశ్రమ ఏర్పాటు చేసే బాధ్యతను ప్రభుత్వం తీసుకుంది. నిజామాబాద్, కామారెడ్డి జిల్లాల్లో ఈ సాగు పెరగాల్సి ఉంది. 4 ఎకరాల పరిసారంతో వచ్చే లాభం ఎకరం ఆయిల్‌పామ్ తోటతో వస్తుంది”అని తుమ్మల నాగేశ్వరరావు తెలిపారు.



జపాన్ పారిశ్రామికవేత్తలతో సీఎం రేవంత్‌రెడ్డి భేటీ
టోక్యో: జపాన్ వర్కటనలో ఉన్న తెలంగాణ ముఖ్యమంత్రి రేవంత్‌రెడ్డి బృందం ఒసాకా ఎక్స్‌పోలో పారిశ్రామిక వేత్తలతో భేటీ అయ్యింది. రాష్ట్రంలో పెట్టబడులు పెట్టాలని జపాన్ వ్యాపారవేత్తలను సీఎం ఆహ్వానించారు. నవ ప్రపంచాన్ని నిర్మిద్దామని పిలుపునిచ్చారు. రాష్ట్రంలో ఉత్తమ పారిశ్రామిక విధానం, ప్రపంచస్థాయి మౌలిక వసతులు ఉన్నాయన్నారు.

కేంద్రంపై జంగ్!

కేంద్రంలోని ప్రభుత్వ తీరును ఎండగట్టేందుకు కాంగ్రెస్ రెడీ అయింది. ప్రజాక్షేత్రంలోనే తేల్చుకునేందుకు పార్టీ శ్రేణులను సన్నద్ధం చేస్తున్నది. సామాజిక, ఆర్థిక న్యాయం గురించి ప్రజల్లోకి తీసుకెళ్లాలని ఇప్పటికే పార్టీ శ్రేణులకు ఏజెంసీ చీఫ్ మల్లికార్జున్ ఖరే సూచించారు. ఆయన ఆదేశాల మేరకు దేశ వ్యాప్తంగా రాజ్యాంగ పరిరక్షణపై సేవ్ కానిస్టిట్యూషన్ పేరిట ర్యాలీలు చేపట్టనున్నారు. తెలంగాణలోనూ వీటిని నిర్వహించనున్నారు. అంతేకాకుండా ఇంటింటికీ కాంగ్రెస్ పేరిట కార్యక్రమాలు నిర్వహించనున్నారు. ఇప్పటికే రాష్ట్ర వ్యాప్తంగా 'జై బాబు.. జై భీమ్.. జైసంవిధాన్' విజయవంతంగా కొనసాగుతున్నది. సేవసర్ హెరాల్డ్ కేసులోనూ సోమవారం నుంచి ఈనెల 24 వరకు పార్టీ సీనియర్లు మీడియా సమావేశాలు నిర్వహించనున్నారు. **సేవ్ కానిస్టిట్యూషన్ ర్యాలీలు....** రాష్ట్ర వ్యాప్తంగా టీపీసీసీ ఆధ్వర్యంలో రాజ్యాంగ పరిరక్షణపై ప్రజలను చైతన్య పరిచేలా సేవ్ కానిస్టిట్యూషన్ ర్యాలీలు నిర్వహించనున్నారు. ఈనెల 25 నుంచి మే 30 వరకు స్పెషల్ ట్రాక్స్ తో పార్టీ శ్రేణులు ప్రజల్లోకి వెళ్తున్నారని, ముఖ్యంగా దేశం నేడు విపత్తుర పరిస్థితులు ఎదుర్కొంటున్నదని, పదేళ్లకు పైగా దేశాన్ని పాలిస్తున్న బీజేపీ రాజ్యాంగాన్ని అవమానపరుస్తూ రాజ్యాంగ స్ఫూర్తిని దెబ్బ తీస్తూ అప్రజాస్వామిక పాలన కొనసాగిస్తున్నదని ప్రజలకు వివరించనున్నారు. అలాగే, రాజ్యాంగం ప్రకారం ప్రజాస్వామ్య వ్యవస్థలను కాపాడుతూ, గౌరవిస్తూ పాలన చేయాల్సిన పాలకులు నేడు వ్యవస్థలను నాశనం చేస్తూ తమ ఆధీనంలోకి తీసుకొని, ప్రజాస్వామ్య స్ఫూర్తిని కాలరాస్తున్న విధానాలను ఎండగట్టి, రాజ్యాంగాన్ని కాపాడుకోవాల్సిన అవసరం ఉన్నదని ప్రజలకు తెలియజేయాలని కాంగ్రెస్ పార్టీ మునుపెన్నడూ చేపట్టిన తరహాలో సేవ్యానిట్యూషన్ ర్యాలీలకు శ్రీకారం చుట్టింది. **ఆసెంబ్లీ సెగ్మెంట్ల వారీగా..** జిల్లా స్థాయిలో సైతం రాజ్యాంగ పరిరక్షణపై ప్రజలను చైతన్య పరిచేలా మే 3 నుంచి 10 వరకు సేవ్ కానిస్టిట్యూషన్ ర్యాలీలు నిర్వహించనున్నారు. ఇందులో జిల్లా స్థాయిలో నేతలు మమేకమై పార్టీ శ్రేణులతో కలిసి కార్యక్రమాలు చేపట్టనున్నారు. అధివిధంగా ఆసెంబ్లీ సెగ్మెంట్ల

సిద్ధమవుతున్న కాంగ్రెస్

పార్టీ శ్రేణులకు ఏజెంసీ చీఫ్ కేలక పిలుపు

వారీగా ర్యాలీలు చేపట్టనున్నారు. తద్వారా ఊరు-వాడలోని ప్రజలకు రాజ్యాంగ పరిరక్షణపై అవగాహన కల్పించడమే లక్ష్యంగా కాంగ్రెస్ పార్టీ ముందుకు వెళ్తుంది. **ఇంటింటా కాంగ్రెస్..** మే 20 నుంచి 30 వరకు ఇంటింటా కాంగ్రెస్ పేరిట ప్రత్యేక కార్యక్రమానికి పార్టీ సిద్ధమైంది. పార్టీ నేతలు, నాయకులు, శ్రేణులు ప్రతి ఇంటికీ తిరిగి ప్రస్తుతానికి ఈ దేశంలో కొనసాగిస్తున్న బీజేపీ అరాచక పాలన గురించి తెలియజేయనున్నారు. అలాగే, కేంద్ర ప్రభుత్వాన్ని నిలదీస్తే ఏరకంగా అక్రమ కేసులు బనాయించి బెదిరిస్తున్నారో వంటి విషయాలతోపాటుగా దేశవ్యాప్తంగా కులగణన డిమాండ్ ను ప్రజలకు వివరించనున్నారు. **కొనసాగుతున్న 'జై బాబు.. జై భీమ్.. జైసంవిధాన్'...** రాజ్యాంగ నిర్మాత డాక్టర్ బీఆర్ అంబేద్కర్ పై కేంద్ర హోంమంత్రి అమిత్ షా చేసిన అసచిత వ్యాఖ్యలకు నిరసనగా దేశవ్యాప్తంగా 'జై బాబు.. జై భీమ్.. జైసంవిధాన్' పేరిట కార్యక్రమాలను చేపడుతున్నారు. ఇప్పటికే టీపీసీసీ ఆదేశాలతో రాష్ట్ర వ్యాప్తంగా ఈ కార్యక్రమాలు సక్సెస్ ఫుల్ గా కొనసాగుతున్నాయి. దాదాపు 95 అసెంబ్లీ నియోజకవర్గాల్లో పార్టీ నేతలు, నాయకులు కార్యక్రమాలు నిర్వహిస్తున్నారు. దేశంలో ఆర్థిక అసమానతలు, విపక్షలు తొలగి, సామాజిక న్యాయం, శాంతి సంక్షేమాలు కాపాడాల్సిన రాజ్యాంగాన్ని రక్షించాల్సిన అవసరం ఉందని ఈ సందర్భంగా నేతలు పిలుపునిస్తున్నారు.



నేటి నుంచి మీడియా సమావేశాలు.. దేశం కోసం ప్రాణాలర్పించిన ఇందిరా, రాజీవ్ గాంధీల కుటుంబంపై మోడీ ప్రభుత్వం విషం చిమ్ముతూ సోనియా, రాహుల్ గాంధీ పేర్లను ఈడి చార్జి షీట్ లో దాఖలు చేయడాన్ని నిరసిస్తూ దేశవ్యాప్తంగా ఆందోళనలు, నిరసనలు కొనసాగుతున్నాయి. ఈక్రమంలోనే నేటి నుంచి ఈనెల 24వ తేదీ వరకు కాంగ్రెస్ అధ్యర్థ్యంలో పార్టీ సీనియర్లు మీడియా సమావేశాలు నిర్వహించనున్నారు. మోడీ అధికార అహంకారంతో ప్రభుత్వ సంస్థలను నాశనం చేస్తూ స్వయం ప్రతిపత్తి గల సంస్థలను తమ రాజకీయ ప్రయోజనాలకు ఉపయోగించుకుంటున్నారని కాంగ్రెస్ నేతలు ఆరోపిస్తున్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

క్రిమియా రష్యాదే..

ఉక్రెయిన్ ను చీల్చేస్తున్న అమెరికా..

సరిగ్గా 11 ఏళ్ల కిందట ప్రపంచం ఒక్కసారిగా ఉలిక్కిపడింది.. కారణం.. ఒకప్పుటి సోవియట్ యూనియన్ లో భాగమైన ఉక్రెయిన్ కు చెందిన క్రిమియా ద్వీపకల్పాన్ని స్వాధీనం చేసుకునేందుకు రష్యా ప్రయత్నించడమే. ఇక 2014 మార్చి 17న క్రిమియా అధికారులు స్వాతంత్ర్యం ప్రకటించుకున్నారు. తర్వాత రష్యాలో చేరాలని చూశారు. మరుసటి రోజు నుంచి రష్యా క్రిమియాను రిపబ్లిక్ ఆఫ్ క్రిమియాగా సెవస్తపోల్ సమాఖ్య నగరంగా ప్రకటించి విలీనం చేసింది. అలా తనలో కలిపేసుకుంది. దీనిని పశ్చిమ దేశాలు మాత్రం గుర్తించలేదు. ఈ ద్వీపకల్పాన్ని సైనికీకరించి.. బయటి జోక్యాన్ని సహించేది లేదని హెచ్చరించింది. రష్యా మళ్లీ 2022 ఫిబ్రవరి 24న ఉక్రెయిన్ పై యుద్ధం మొదలుపెట్టింది. పారిశ్రామికంగా కీలకమైన, సుసంపన్నమైన లుహోన్స్క్, డొనెట్స్క్, ఖేర్సన్ ప్రాంతాలను ఆక్రమించింది. అక్కడ రెండేళ్ల కిందటే ప్రజాభిప్రాయ సేకరణ కూడా చేపట్టింది. డొనాల్డ్ ట్రంప్ అమెరికా అధ్యక్షుడు అయ్యాక పూర్తిగా రష్యా పక్షం వహిస్తూ యుద్ధానికి కారణం ఉక్రెయిన్ అని నిందిస్తున్న సంగతి తెలిసిందే. దీంతోపాటు ఉక్రెయిన్-రష్యా మధ్య శాంతి ఒప్పందానికి ఆయన ప్రయత్నాలు చేస్తున్నారు. ఇందులో భాగంగా క్రిమియా రష్యాదే అని గుర్తించడానికి కూడా అమెరికా సిద్ధంగా ఉన్నట్లు తెలుస్తోంది. ఇదే జరిగితే.. పశ్చిమ దేశాలూ అమెరికాను అనుసరించాల్సి ఉంటుంది. కాగా, అమెరికా ప్రతిపాదిస్తున్న శాంతి ప్రతిపాదనలతో తక్షణం కాల్పుల విరమణ అమల్లోకి వచ్చేలా ఉక్రెయిన్, యూరోపియన్ అధికారులు చర్చిస్తున్నారు. కాగా, రష్యా ఆక్రమించుకున్న భూమిపై ఉక్రెయిన్ ఆశలు వదులుకోవాల్సిందే అని ఇప్పటికే ట్రంప్ తేల్చి చెప్పారు. అలాగైతే సంధి జరుగుతుందని కూడా అన్నారు. ఇలా కాదంటే చర్చల ప్రయత్నాలు ఆపేసి అమెరికా తన దారి తాను చూసుకుంటుందని ట్రంప్ స్పష్టం చేశారు కూడా. ఏదేమైనా, వచ్చే వారం అమెరికా.. యూరప్ దేశాలు, ఉక్రెయిన్ వచ్చేవారం లండన్ లో జరిపే చర్చల్లో తేలనుంది. ఒకవేళ క్రిమియా గనుక రష్యాదే అని అమెరికా తేల్చేస్తే.. ఉక్రెయిన్ నిలువునా చీల్చేందుకు అంగీకరించినట్లే.

వారసత్వ సంపదను కాపాడుకుందాం



కరీంనగర్: ఉమ్మడి కరీంనగర్ జిల్లా చారిత్రక ఆలయాలు, ప్రాచీన కట్టడాలకు నిలయంగా నిలుస్తోంది. దేవాలయాలు, కోటలు, కట్టడాలు అనాటి చరిత్ర, వారసత్వ సంపదకు అద్దం పడుతున్నాయి. శాతవాహనులు ఆనవాళ్లు తొలిసారి వెల్లటారు మండలం కోటిలింగాలలో బయటపడగా.. దీంతో దీనినే శాతవాహనుల మొదటి రాజధానిగా పేర్కొంటారు. వేములవాడలో చాళుక్యులు నిర్మించిన దేవాలయాలు ప్రాచీన శిల్పకళా నైపుణ్యానికి నిదర్శన అని చెప్పవచ్చు. ఇలా చాలావరకు ఆలయాలు, కట్టడాలు ఉన్నా.. ఆదరణకు నోచుకోక శిథిలావస్థకు చేరుకుంటున్నాయి. వీటిని అభివృద్ధి చేస్తే పర్యాటకులతో ప్రభుత్వానికి ఆదాయంతో పాటు వారసత్వ సంపదను కాపాడినట్లు ఉంటుంది. శుక్రవారం అంతర్జాతీయ ప్రాచీన కట్టడాల(ప్రపంచ వారసత్వ సంపద) దినోత్సవం సందర్భంగా జిల్లాలోని కొన్ని చారిత్రక కట్టడాలపై కథనం.

వేములవాడ మండలం నాంపల్లిలో గుట్టపై వెలిసిన సుప్రసిద్ధ సరస్వతీ మహా క్షేత్రానికి భక్తులు ఎక్కువగానే వస్తుంటారు. గుట్టపైన నవనాథ సిద్ధుల గుహ పది లేదా పదకొండవ శతాబ్దాలకు చెందినదిగా భావిస్తారు. ఈ ఆలయంలో పర్యాటకులను ఆకర్షించేందుకు వసతులు కల్పిస్తే ఈ వారసత్వ సంపదకు మరికొన్ని తరాల వరకు ఆదరణ ఉంటుంది.

ఆదరణకు నోచుకోవటం లేదు

కొల్లూరి సాయికుమార్, చరిత్ర పరిశోధకుడు ఉమ్మడి కరీంనగర్ జిల్లాలో ప్రాచీన వారసత్వ సంపదకు కొదవలేదు. కానీ ఆదరణకు నోచుకోవటం లేదు. పురావస్తు శాఖ, ప్రభుత్వం పునరుద్ధరణ చర్యలు చేపడితే భావితరాలకు మన చరిత్ర తెలియజేయ

వచ్చు దీంతో పర్యాటకంగా, ధార్మిక క్షేత్రాలుగా అభివృద్ధి చెందుతాయి. **న్యూయార్క్ మ్యూజియం**.. ఉమ్మడి కరీంనగర్ జిల్లాలో జూలపల్లి మండలం ధూళికట్ట గ్రామం గొప్ప బౌద్ధ మత కేంద్రంగా విరాజిల్లింది. ధూళికట్టలో శ్రీ.పూ. 2వ శతాబ్దం కాలం బౌద్ధ స్తూపం శిల్పకళా వారసత్వానికి నిదర్శనంగా నిలిస్తోంది. స్తూపం చుట్టూ నాగ ముచిలింద శిల్పం ప్రపంచ దృష్టిని ఆకర్షించింది. 2023లో న్యూయార్క్ మెట్రోపాలిటన్ మ్యూజియంలో ఆహ్వాన బ్రోచర్పై ఈ నాగ ముచిలిందను ముద్రించటం విశేషం.

కంద పద్మాలు వెలుగులోకి..

గంగాధర మండలం కురిక్కాలలోని బొమ్మలమ్మ గుట్ట త్రిభాష శాసనం తెలుగు వారసత్వాన్ని చాటిచెప్పుతుంది. శాసనాన్ని వేములవాడ చాళుక్యుల కాలంలో శ్రీ.శ. 945లో పంప కవి సోదరుడు జీనవల్లభుడు వేయించాడు. దీని ద్వారానే తొలి తెలుగు కంద పద్యాలు వెలుగులోకి వచ్చాయి. అయితే ఈ గుట్టను పర్యాటక క్షేత్రంగా అభివృద్ధి పరచాలని స్థానికులు, తెలుగు భాష పరిరక్షకులు కోరుతున్నారు.

ప్రాచీన ఆలయాలకు ప్రసిద్ధి సగుసూరు

కరీంనగర్కు 8 కిమీ దూరంలోని నగుసూరు గ్రామంలో శిథిలమైన దేవాలయాలు, ధ్వంసమైన విగ్రహాలు, శిలా శాసనాలు వారసత్వ సంపదకు అద్దం పడుతున్నాయి. గతంలో ఈ గ్రామంలో నాలుగు వందల ఆలయాలు ఉండటంతోనే నగుసూరు అనే పేరు వచ్చింది అని ప్రతీతి. ఇక్కడి జిలాయంలోని శిల్పకళా స్థాందర్శంగా ఉంటుంది. ఆదరణ లేక శిథిలావస్థకు చేరింది. ఇప్పటికీ ఈ శివాలయంలో పూజలు చేయడం విశేషం.

కూలీలకు ఉపాధి.. పల్లెల పురోగతి



కుటుంబాల్లోని 18,248 మంది పనికి హాజరయ్యారు. యాసంగి పరికోతలు పూర్తికాగానే ఉపాధిహామీ పథకం పనులను వేగవంతం చేయనున్నారు. ఒక్కో కూలీకి రోజుకు నగటున రూ. 307 గిట్టుబాటువుతోంది. క్రమంగా ఎండలు తీవ్రమవుతుండడం వల్ల ఉపాధి కూలీలు ఉదయం 6 గంటలకే పని ప్రదేశానికి చేరుకుంటున్నారు. మధ్యాహ్నంలోనే పనులు ముగించుకొని ఇళ్లకు చేరుకుంటున్నారు. ఈ పథకంతో నిరుపేదలు జీవనోపాధి పొందుతుండగా ప్రస్తుత వేసవిలో రైతు కుటుంబాల్లోని సభ్యులు సైతం ఉపాధి పనులకు వెళుతున్నారు.

నీటి నిల్వ - సంరక్షణ

ఉపాధిహామీ పథకంలో భాగంగా ఈ నూతన ఆర్థిక సంవత్సరంలో నీటి నిల్వ, సంరక్షణ పనులకు పెద్దపీట వేయనున్నారు. ఇందులో పంటకాల్పులు, ఫీడర్ ఛానళ్లలో పూడిక తీత, బీడు భూముల అభివృద్ధి, వ్యవసాయ పొలాలకు వెళ్లేందుకు రోడ్లు నిర్మాణాలు, ఖండిత కందకాల తవ్వకం, చేవల చెరువుల నిర్మాణం వంటి పనులతో కూలీలకు ఉపాధి కల్పిస్తున్నారు. అలాగే మెటీరియల్ పనుల్లో పనువులు, గొర్రెల పాకల నిర్మాణం, ఇంకుడు గుంతలు, బోర్వెల్ రీఛార్జి గుంతలు, కోళ్లపొరాల నిర్మాణం, ప్రభుత్వ సంస్థ కార్యాలయాల వద్ద వాననీటి రీఛార్జి గుంతల నిర్మాణం పనులు కొనసాగుతున్నాయి.

లక్ష్మ్యాన్ని చేరుకుంటాం 2025-2026 ఆర్థిక సంవత్సరానికి సంబంధించి, జిల్లాలో ఈజీఎన్ లక్ష్మ్యాన్ని ప్రణాళికతో పూర్తిచేస్తాం. సంబంధించిన పనులను గుర్తించి, మంజూరు తీసుకున్నాం. లక్ష్మ్యానికి అనుగుణంగా కూలీలకు వందశాతం పనులు కల్పిస్తాం. జిల్లాలోని కూలీలు ఈ అవకాశాన్ని సద్వినియోగం చేసుకోవాలి. ప్రస్తుత వేసవిలో పనికి వెళ్లే కూలీలు జాగ్రత్తలు తీసుకోవాలి. వడదెబ్బకు గురికాకుండా ఓఆర్ఎన్ ప్యాకెట్లను అందుబాటులో ఉంచాం. - శేషాద్రి, డిఆర్డీవో, రాజన్న సిరిసిల్ల

దాహం తీరేదెలా!



సిరిసిల్ల : 'వీర్లుపల్లి మండల కేంద్రంలో మిషన్ భగీరథతో పాటు పంచాయతీలోని మూడు బోరుబావుల నీరు కలిపేసే ట్యాంకులు నిండుతాయి. ప్రస్తుతం రెండు బోరుబావులు అడుగుంటాయి. ఎగువన ఉన్న సుభాష్ నగర్, రజక కాలనీలకు సమీపంలోని ప్రైవేటు బోరుబావులను నెలకు రూ.4 వేల చొప్పున అద్దెకు తీసుకున్నారు. కాలనీవాసులు బోరుబావుల వద్దకు వచ్చి నీటిని తీసుకెళ్తున్నారు. "గంధీరావుపేట మండలం రాజేశ్వరరావుకాలనీ పంచాయతీలో 200 గృహాలకు 40 వేల లీటర్ల సామర్థ్యం ఉన్న రక్షితమంచినీటి ట్యాంకు ఉంది. మిషన్ భగీరథ నీరు రోజూ 10 వేల లీటర్లకు మించి సరఫరా కావడంతో, పంచాయతీ బోరుబావుల సైతం అడుగుంటాయి. దీంతో నగం ఇళ్లకు నీరందని దుస్థితి నెలకొంది. భగీరథ నుంచి నీటి సరఫరా సామర్థ్యం పెంచాలని ఇరవైరోజుల క్రితం గ్రామస్థులు అధికారులను కోరినా ఫలితంలేకుండా పోయింది.'

రోజురోజుకూ ఎండల తీవ్రత పెరుగుతోంది. భూగర్భ జలమట్టాలు వేగంగా పడిపోతున్నాయి. జిల్లాలో తాగునీటి ఎద్దడిని ఎదుర్కొంటున్న గ్రామాలు పెరుగుతున్నాయి. ఇప్పటికే సమస్య ఉన్న 16 గ్రామాల్లో రూ.32.96 లక్షలతో కొత్తబోరుబావులు, పైప్ లైన్లు, అడ్డబావుల నుంచి పైప్ లైన్లు వేసేందుకు కలెక్టర్ నిధులు మంజూరు చేశారు. వీటిలో కొన్ని చోట్ల 600 మీటర్లలోతులో బోరు చేసినా నీటి ఊటలు రాలేదు.

మరికొన్ని చోట్ల ప్రైవేటు బావులకు మోటార్లు, పైప్ లైన్లు బిగించి గ్రామ రక్షిత మంచినీటి ట్యాంకులకు సరఫరా చేస్తున్నారు. జనవరి, ఫిబ్రవరిలోనే నీటి ఎద్దడి ఎదుర్కొనే ప్రాంతాలను గుర్తించేందుకు ప్రత్యేక డ్రైవ్ నిర్వహించారు. ప్రత్యామ్నాయ ప్రణాళికలు చేపడుతున్నట్లు ప్రకటించినా.. అవి కాగితాలకే పరిమితమైనట్లు తెలుస్తోంది.

ఏటా తప్పని సమస్య

జిల్లాలో రెండు పురపాలకాలు.. 351 ఆవాసాలకు ఇంటింటికీ తాగునీటి సరఫరాకు రూ.1132 కోట్లతో భగీరథ పనులు చేపట్టారు. అయితే క్రితమే పనులన్నీ పూర్తికాగా నీటి సరఫరా చేశారు. వేములవాడ మండలం అగ్రహారం ఉద్ధికేంద్రంలో 120 ఎంఎల్ డి (మిలియన్స్ ఆఫ్ లీటర్ల పర్ డే) సామర్థ్యం కాగా 90 ఎంఎల్ డిలు మాత్రమే సరఫరా చేస్తున్నారు.

జిల్లాలో జనాభా పెరుగుతోంది. కాలనీలు విస్తరిస్తున్నాయి. సరఫరా సామర్థ్యం పెంచేలా ప్రణాళికలు చేయాలి. అంతేకాకుండా భగీరథ ఇంట్లా విలీన్ పనుల్లో చాలా వరకు పాతపైపులైన్స్ కొనసాగించారు. ప్రస్తుతం ఈ పైపులైన్లలో చాలా వరకు ధ్వంసమయ్యాయి. 2023లో భగీరథ గ్రేడ్ నిధుల నుంచి రూ.17 కోట్లను ఇంట్లాకు బదిలీచేసి 31.13 కిలోమీటర్ల మేరకు పైపులైన్లు, 15 గ్రామాల్లో రక్షిత నీటిట్యాంకులు నిర్మించారు. గ్రేడ్ నుంచి వచ్చే నీటి సామర్థ్యం సరిపోక ఇప్పటికీ చాలా గ్రామాల్లో పంచాయతీలోని పాత పథకాలను వినియోగిస్తున్నారు. గ్రేడ్ నీటికి.. పంచాయతీలోని బోరునీరు కలవడంతో శుద్ధజలం నాణ్యత దెబ్బతింటుంది. తాగునీటికి ఉపయోగించాల్సిన నీరు ఇతర ఇంటి అవసరాలకు వాడుతున్నారు. భగీరథ ఇంట్లా, మండల, గ్రామ పంచాయతీల మధ్య తాగునీటి పథకాల నిర్వహణలో సమన్వయంతోపాటే ప్రజలు ఇబ్బందులు ఎదుర్కొంటున్నారు. వీటిని ప్రణాళిక ప్రకారం చక్కదిద్దేసే గ్రామాల్లో ఎద్దడి సమస్యకు పరిష్కారం లభిస్తుంది.

లోపాల కుప్ప.. అగేర్లుల తిప్ప

భువనగిరి: పీసీపీఎన్ డిటీ (ప్రత్యేక తనిఖీల్లో భాగంగా.. బృందం ఇటీవల జిల్లాలోని ఆసుపత్రులు, స్కూలింగ్ కేంద్రాలను తనిఖీ చేసింది. పీసీపీఎన్ డిటీ ప్రోగ్రాం అధికారి, స్పెషల్ సర్ప్లెంట్ సభ్యులు బృందంలో సభ్యులుగా ఉన్నారు. జిల్లాలో అనుమతి పొందినవి 57 కేంద్రాలు ఉండగా ప్రస్తుతం 41 మాత్రమే నడుస్తున్నాయి. వాటిలో 38 స్కూలింగ్ కేంద్రాలు ఉన్న ఆసుపత్రుల్లో తనిఖీలు నిర్వహించింది. నిబంధనలు పాటించకుండా, అర్హత లేకున్నా ఆసుపత్రుల్లో స్కూలింగ్ చేస్తున్నట్లు తనిఖీల్లో తేలింది.

భువనగిరి పట్టణంలోని జగదేవ్ పూర్ చౌరస్తా సమీపంలో ఓ ప్రైవేటు ఆసుపత్రులో అర్హత లేకున్నా స్కూలింగ్ కేంద్రం నిర్వహిస్తున్నట్లు బృందం గుర్తించింది. అర్హత లేకున్నా పరీక్షలు చేస్తున్నట్లు తనిఖీలో తేలింది. కైన్సెడి చూపించిన అర్హతపై అభ్యంతం వ్యక్తం చేసి తెలంగాణ మెడికల్ కౌన్సిల్ కు పంపించింది.

గర్భిణులకు నిర్వహిస్తున్న స్కూలింగ్ పూర్తి వివరాలను ఫారం-ఎఫ్ లో నమోదు చేసి ఆన్ లైన్ పోర్టల్ లో పొందుపర్చాల్సి ఉంటుంది. జిల్లాలో నిర్వహిస్తున్న చాలా కేంద్రాలలో వివరాలు నమోదు చేయడం లేదు. వైద్యశాఖకు పంపిన నివేదికలు, ఆసుపత్రుల్లో ఉన్న రికార్డులకు పోలికలేకుండా ఉన్నాయి. రికార్డులు పాటించకుండా స్కూలింగ్ చేస్తున్న కేంద్రాలు ఉన్నట్లు వైద్య బృందం గుర్తించింది. గర్భిణులకు పరీక్షలు నిర్వహించే ఆసుపత్రులు, కేంద్రాల్లో తప్పనిసరిగా స్పెషల్ సర్ప్లెంట్ సభ్యులు, రేడియాలజిస్టులు మాత్రమే స్కూలింగ్ చేయాల్సి ఉంటుంది. కొన్ని కేంద్రాల్లో అర్హత ఉన్న గైనిక్, రేడియాలజిస్టు పేర్లు మాత్రమే ఉంటున్నాయి. వారి స్థానంలో అర్హత లేని వ్యక్తులతో పనులు చేయిస్తున్నారు.

నిబంధనలు గాలికి..

ఆసుపత్రులు పొందిన ఆసుపత్రులు, సర్పింగ్ హౌం, డయాగ్నోస్టిక్ కేంద్రాలు నిబంధనల మేర భవనాల్లో నిర్వహించడం లేదు. భువనగిరిలోని జిల్లా కేంద్రానుపత్తి సమీపంలోని ప్రైవేట్ ఆసుపత్రుల, డయాగ్నోస్టిక్ కేంద్రాలు సెల్లార్ లో ల్యాబ్ లు ఏర్పాటు చేస్తున్నారు. గైనిక్ ఆసుపత్రుల్లో గర్భిణుల పరీక్షల వివరాలను నమోదు రికార్డులు నిర్వహించాల్సి ఉన్నా.. నిబంధనలు పాటించడం లేదు. ఆసుపత్రుల్లో చేస్తున్న పరీక్షలు, కాన్పుల వివరాల నమోదు రికార్డులు, వైద్యశాఖకు పంపించిన రికార్డులకు పోలికలేకుండా ఉన్నాయి. చర్యలు తీసుకుంటాం- డాక్టర్ యశోద, పీసీపీఎన్ డిటీ ప్రోగ్రాం అధికారి

పీసీపీఎన్ డిటీ తనిఖీ ప్రోగ్రాంలో భాగంగా జిల్లాలో 38 కేంద్రాల్లో తనిఖీలు చేశాం. అర్హత, నిబంధనలు పాటించకుండా తనిఖీల్లో వెలుగు చూసిన లోపాల ఆధారంగా చర్యలు తీసుకునేందుకు నోటీసులు జారీ చేస్తాం. అర్హత లేకున్నా స్కూలింగ్ చేస్తున్న వైద్యుల అర్హతపై తెలంగాణ మెడికల్ కౌన్సిల్ నివేదిక ఆందజేసి వారి ఆదేశాల మేరకు తదుపరి చర్యలు తీసుకుంటాం.

గతేమెంతో ఘనం.. ఆదరిస్తే పీటలం

రాంనగర్ : ఉమ్మడి జిల్లాలో అద్భుతమైన కట్టడాలు, అపురూప శిల్పసంపద ఉంది. గతేమెంతో ఘనంగా ఉన్నా.. ఆదరణకు నోచుకోక.. కాలగమనంలో కనుమరుగవుతున్నాయి. ప్రభుత్వాలు, ప్రజలు పట్టించుకోక వేల సంవత్సరాల కిందట నిర్మించిన ఆలయాలు, కోటలు శిథిలమవుతున్నాయి. వారసత్వంగా లభించిన అమూల్య సంపదను రక్షించుకోవడం మన బాధ్యత. ఉమ్మడి జిల్లాలోని 37 కట్టడాలను వారసత్వ సంపదగా పురావస్తుశాఖ గుర్తించింది. మన చుట్టూ ఉన్న చారిత్రక సాంస్కృతిక వారసత్వ సంపద గురించి అవగాహన కలిగించేందుకు ప్రతి సంవత్సరం ఏప్రిల్ 18న ప్రపంచ వారసత్వ దినోత్సవంగా పాటిస్తున్నారు. ఉమ్మడి జిల్లాలోని వారసత్వ సంపదపై కథనం.

ఎందుకు ఈ రోజు?

మానవ వారసత్వాన్ని పరిరక్షించడంతో పాటు ఇందుకు పని చేస్తున్న సంస్థల కృషిని గుర్తించడానికి 1983 నుంచి ఏటా ఏప్రిల్ 18న ప్రపంచ వారసత్వ దినోత్సవాన్ని నిర్వహిస్తున్నారు. ఈ ఏడాది విపత్తులు, సంఘర్షణల నుంచి ముప్పులో ఉన్న వారసత్వం అనే అంశాన్ని తీసుకొని అవగాహన కలిగించాల్సి ఉంటుంది. ఉమ్మడి జిల్లాలో వారసత్వ కట్టడాలు ఇలా.. ఉమ్మడి ఆదిలాబాద్ జిల్లాలో పురావస్తుశాఖ 37 కట్టడాలను గుర్తించింది. ఇందులో 20 చారిత్రక ప్రాంతాలు ఉండగా, 11 ప్రాచీనాలయాల, ఆరు కోటలు ఉన్నాయి. అద్భుత శిల్పసంపదతో నిర్మించిన ఆలయం జైనస్థూలీ ఉంది. ఆలయ పరిసరాల్లోని శిల్ప సంపద శిథిలమవుతోంది. ఇచ్చోడ మండలం సిరిచెల్మలో చెరువు మధ్యలో మల్లికార్జున స్వామి ఆలయం నిర్మించారు. బేల మండలం సదర్లపూర్లో పురాతన ఔరాండేవ్, మహాదేవ్ ఆలయం ఉంది. ప్రస్తుతం ఆలయం శిథిలావస్థలో ఉంది. ఉట్నూరులోని శివమందిరం, గోండుల కోట, మెట్టబావి, అనాటి వారసత్వ సంపదే. పురావస్తుశాఖ జాబితాలో కుంటాల, పాచ్చెర జలపాతాలకు చోటు దక్కింది. నేరడిగొండ వడూర్లో ప్రాచీన కోట, ఫిరంగి ఉంది. ఔరాంసాలోని శ్రీ.శ. 3వ శతాబ్దపు రాతి కట్టడాలు, శ్రీ.శ. 13వ శతాబ్దపు బాసర అమ్మవారి ఆలయం ఆసిఫాబాద్ సమీపంలోని పారేత్సర్ లోని రాతికట్టడాలు, వృక్షశిలాజాలు ఇప్పటికీ ఉన్నాయి. సిర్సూర్ నియోజకవర్గంలో శిలాజాలు ఉన్నాయి. ఖానాపూర్ లోని రాజుల కోటను వారసత్వ సంపదగా పురావస్తుశాఖ గుర్తించింది. ఔరాంసాలోని రామణుని పాదాల గుట్ట ఉంది. ఇక్కడ ఎలాంటి రక్షణ చర్యలు చేపట్టక కనుమరుగవుతున్నాయి. ఉట్నూర్ లోని ఈర్గా, శివమందిరం, గోండుల కోట అనాటి వారసత్వ సంపదే. క్రీస్తుశకం 14-16వ శతాబ్దంలోని ఆసిఫాబాద్, వాంకిటి, ఉట్నూరు, గుడిహత్తూర్ లోని శివ మందిరాలు ప్రసిద్ధి చెందినవే.

వాంకిటి మండలంలోని శ్రీ.శ.15వ శతాబ్దపు గంగాపూర్ లోని వేంకటేశ్వర ఆలయం. ఆదిలాబాద్ లో శ్రీ.శ.16వ శతాబ్దపు కాలంలో నిర్మించినట్లుగా పేర్కొంటున్న మసీదు ఉంది. రక్షణ దిశగా.. ఉమ్మడి ఆదిలాబాద్ జిల్లాలోని ప్రాచీన సంపదను రక్షించడంతో పాటు వాటిని పర్యాటక ప్రాంతాలుగా తీర్చిదిద్దడంపై ప్రభుత్వం దృష్టి సారించింది. నిర్మల్ లోని శ్యాంగ్ డి కోటను సందర్శించేందుకు వీలుగా అక్కడ కొన్ని సౌకర్యాలను సమకూర్చారు. జోడేఘాట్ లో కుమురఖిం విగ్రహంతో పాటు గిరిజాల సంగమం, సంప్రదాయాలు, ఆచారాలకు సంబంధించిన విషయాలను తెలుసుకునేందుకు మ్యూజియం ఏర్పాటు చేశారు. కుంటాల జలపాతం వద్ద సౌకర్యాలు, మోటర్, పర్యాటకులు ఉండేందుకు వీలుగా గదులు, రక్షణ చర్యల కోసం రూ.3.81 కోట్లు మంజూరయ్యాయి. ఉట్నూరులోని కోట, మెట్ట బావి, తదితర వాటిని పునరుద్ధరించడంతో పాటు గత చరిత్రకు సంబంధించిన వాటిని నేటి తరానికి తెలియజేసేందుకు వీలుగా మ్యూజియం ఏర్పాటుకు రూ.3.92 కోట్ల వ్యయంతో నిర్మాణాలు జరుగుతున్నాయి. కుమురం ఖిం జిల్లాలోని నవ్వుగండాలు జలపాతం సమీపంలో రోవెవ్, పూషాయంట్, ఫెన్సింగ్ తదితరాల నిర్మాణానికి రూ.1.35 కోట్లు మంజూరు కాగా పనులు జరుగుతున్నాయి.

ఏళ్లుగా బీళ్లుగానే..

మల్లాపూర్: గోదావరిలో వృథాగా పోతున్న జలాలను బీడు భూములకు తరలించాలన్న ఉద్దేశంతో నిర్మించ తలపెట్టిన గంగనాల ప్రాజెక్టు కాలువ వ సనులు పూర్తికాకపోవడంతో మల్లాపూర్, ఇబ్రహీంపట్నం మండలాల్లోని పలు గ్రామాల్లో వ్యవసాయ భూములు నిరుపయోగంగా మారుతున్నాయి. గత ప్రభుత్వాలు పూర్తిస్థాయిలో మరమ్మతులకు అవసరమైన నిధులు మంజూరు చేయకపోవడంతో వేల ఎకరాలు బీళ్లుగా మారాయి. గత ప్రభుత్వంలో మామద మండలం పొన్నల్ వద్ద బ్యారేజీ నిర్మాణం పేరిట రూ.531 కోట్లు మంజూరు చేసినప్పటికీ కాలువ వ సనులు ఆధునికీరించకపోవడం.. మొగిలిపేట పెద్దచెరువును రిజర్వాయర్ గా మార్చేందుకు అవసరమైన పనులకు నిధులు కేటాయించకపోవడంతో వేల ఎకరాల పంట భూములకు సాగునీరు రాని పరిస్థితి నెలకొంది.ఇబ్రహీంపట్నం మండలం వేముల కుర్తి శివారలోని గోదావరిలో ఆనకట్ట నిర్మించి గంగనాల ప్రాజెక్టు ద్వారా నీటిని మల్లాపూర్, ఇబ్రహీంపట్నం మండలాల్లోని 8 గ్రామాలకు సాగునీటిని అందించాలన్న ఉద్దేశంతో ఎనిమిది సంవత్సరాల కిందట రూ.12.5 కోట్లు అప్పటి ప్రభుత్వం మంజూరు చేసింది. గుత్తేదారు సకాలంలో పూర్తిచేయకపోవడంతో పనులు ఆలస్యంగా పూర్తయ్యాయి. దీనికి తోడు మొగిలిపేట పెద్దచెరువుకు సాగునీటిని అందించే



కాలువలో సిమెంట్ లైనింగ్ చేపట్టకపోవడం, పెద్దచెరువును రిజర్వాయర్ గా మార్చకపోవడం వంటి పనులతో బీడు భూములకు సాగునీరు అందని పరిస్థితి నెలకొంది. ఇబ్రహీంపట్నం మండలంలోని షకీర్ కొండాపూర్, తిమ్మపూర్ గ్రామాలతో పాటు మల్లాపూర్ మండలంలోని నడికుడ, మొగిలిపేట, సంగెం, శ్రీరాంపూర్, కొత్తరాంరాజుపల్లి, ఒబులాపూర్ గ్రామాల్లోని 4 వేల ఎకరాల భూములకు సాగునీరు రాని పరిస్థితులున్నాయి. **పొన్నల్ బ్యారేజీ నుంచి పైపులైను ద్వారా..** తెలంగాణ ప్రభుత్వం మంజూరు చేసిన నిధులు రూ.531 కోట్లతో గంగనాల ఎగువన ప్రస్తుతం నిర్మిస్తున్న పొన్నల్ బ్యారేజీ నుంచి 18 కి.మీ దూరంలో ఉన్న మొగిలిపేట పెద్దచెరువుకు నేరుగా పైపులైను వేసి ఎత్తిపోతల ద్వారా నీటిని మళ్లించడంతో పాటు పెద్దచెరువును రిజర్వాయర్ గా మార్చితే ప్రయోజనం ఉంటుంది. దీంతో మరో ఆరు గ్రామాల్లోని 3200వేల ఎకరాలను సస్యశ్యామలం చేయవచ్చు. పెద్దచెరువును రిజర్వాయర్ గా మార్చి నీటి నిల్వ సామర్థ్యం పెంచితే మరింత ప్రయోజనకరంగా ఉంటుందని ఈ ప్రాంత రైతులు భావిస్తున్నారు. ప్రజాప్రతినిధులు స్పందించి మొగిలిపేట చెరువును రిజర్వాయర్ గా మార్చడంతో పాటు పొన్నల్ బ్యారేజీ నుంచి పైపులైను ద్వారా నీటిని మళ్లించడంపై దృష్టి సారించాలని రైతులు కోరుతున్నారు.

ఎన్నాటి వెత..!

రాజపేట : జిల్లాలో వ్యవసాయం తర్వాత పాడి పరిశ్రమనే ఉపాధిమార్గం. వ్యవసాయానికి అనుబంధంగా వేలాది మంది రైతులు పశుపోషణ చేపట్టడమే కాకుండా పాల దిగుబడిలోనూ ఉమ్మడి జిల్లాతో పోల్చుకుంటే యాదాద్రి భువనగిరి జిల్లానే ప్రథమంగా ఉండటం గమనార్హం. ఈ తరుణంలో పశువులకు ఆరోగ్యపరమైన సమస్యలు వచ్చిన పరిస్థితుల్లో పశువైద్య సిబ్బంది విధులు చేపట్టాల్సి ఉండగా,



జిల్లాలో ఎక్కువ శాతం ఖాళీలే ఉండటం విచారకరం. ఇందుకు ప్రత్యామ్నాయంగా గోపాలమిత్రల ప్రాథమిక సేవలను వినియోగించు కుంటూ ముందుకెత్తున్నారు. అయితే పశు వైద్యుడికారులు, రైతుల మధ్య అనుసంధాన కర్తలుగా ఉంటూ పాడి సంపద వృద్ధికి పాటు పడుతున్న గోపాలమిత్రలకు వేతనాలు అందక ఇబ్బందులు పడుతున్నారు. ఏడు నెలలుగా ఇదే పరిస్థితి. జీవాలకు గాలికుంటు నివారణ టీకాలు, నట్టల నివారణ మందులు చేయడంతో పాటు కృత్రిమ గర్భధారణ కార్యక్రమం అమలులో వీరు కీలకపాత్ర పోషిస్తున్నారు. **విధులు ఇబ్బ..**

వీరు ప్రధానంగా పశు సంపద పెంచేందుకు కృత్రిమ గర్భధారణ (ఐఆర్) ప్రక్రియ చేపడుతుంటారు. ఎడకు వచ్చిన పశువులకు ఇంజక్షన్ ద్వారా వీర్యం ఎక్కిస్తారు. మేలు జాతికి చెందిన వీర్యం పశువులకు ఇవ్వడం, అధిక పాల దిగుబడి సాధనకు చర్యలు తీసుకోవడం వంటి విధులు చేపడతారు. డిఎల్పీఎ ఆధ్వర్యంలో ఈ కార్యక్రమం కొనసాగుతుంది. **వేతనాల పెంపు ఇలా..**

2000 సంవత్సరంలో ప్రభుత్వం గోపాలమిత్రల వ్యవస్థను అందుబాటులోకి తీగా, వీరి పనులను బడ్జెట్ దశలవారీగా వేతనాలు పెంచారు. తొలుత ప్రారంభంలో రూ.1200 ఉండగా, ఆ తర్వాత రూ.3,500లకు పెరిగింది. స్వరాష్ట్రం ఏర్పడ్డాక 2018 సెప్టెంబరులో రూ.8,500 పెరిగింది. ఇక రెండేళ్లుగా రూ.11,050లు చెల్లిస్తున్న విషయం తెలిసిందే. జిల్లా వ్యాప్తంగా విధులు చేపడుతున్న వీరికి సకాలంలో వేతనాలు అందక పోవడంతో కుటుంబపోషణ భారంగా మారిందంటున్నారు. ప్రతివెలా టీఎన్ఎల్డీఏ సీఈవో కార్యాలయం నుంచి వీటిని విడుదల చేస్తుంటారు. మరో వైపు పశువుల్లో కృత్రిమ గర్భధారణ నిర్ధారణ పరీక్ష చేసేసేందుకు రూ.100 చొప్పున ప్రోత్సాహకం చెల్లించాల్సి ఉండగా, ఇప్పుడు అది కూడా లేకపోవడం విచారించదగ్గ విషయం. ఈ విషయమై ఉన్నతాధికారులను విన్నవిస్తే బడ్జెట్లేమీ కారణంగా ఆలస్యమని, త్వరలో చెల్లింపులుంటాయని అంటున్నట్లుగా తెలిసింది.

జిల్లా సమాచారం..

గోపాలమిత్రల సంఖ్య : 65

మొత్తం పశువుల సంఖ్య : 1,91,793

రోజూ పాలదిగుబడి : 52వేల లీటర్లు

తెల్లజాతి పశువులు : 69,173

నల్లజాతి పశువులు : 1,22,620

నిధుల గొండం.. నీళ్లు గగ్గనం



కరీంనగర్: వానాకాలం వస్తుండంటే రైతులు ఆందోళన చెందే పరిస్థితి ఉమ్మడి జిల్లాలో కనిపిస్తోంది. నమ్మద్దిగా వానలతో పంటలు పండుతాయన్న ఆనందం కన్నా మరమ్మతుకు నోచని కాలువలతో ఆరుకుట్టుకు సాగునీరందల్లోని పరిస్థితి కలవరపరుస్తోంది. ఏదెనిమిదేళ్లుగా ప్రధాన కాలువలతో పాటు చిన్న నీటి కాలువలకు మరమ్మతులు కరవయ్యాయి. ఏడేళ్లుగా నిధుల కొసం ప్రతిపాదనలు పంపడమే తప్ప మంజూరైన డాఖలాలు లేవు. నాలుగు జిల్లాల పరిధిలో 16 లక్షల ఎకరాల సాగు విస్తీర్ణంలో 60 శాతానికి పైగా నీరందించడానికి ఈ కాలువలే ఆధారమవుతున్నాయి.

నాడు కొన్ని చోట్లకే పరిమితం

కరీంనగర్, జగిత్యాల, రాజన్న సిరిసిల్ల జిల్లాల్లో 137 కి.మీ.ల మేర వరదకాలువ విస్తరించి ఉంది. దీన్ని ఇరువైపులా నాలుగు దశల్లో పటిష్టం చేయాలని గతంలో నిర్ణయం తీసుకున్నారు. ఎస్సారెస్సీ వునరుజ్జువ పథకంలో భాగంగా గాయత్రి పంప్‌హౌస్ నుంచి మెట్పల్లి మండలం రాజేశ్వరరావుపేట వరకు పంప్‌హౌస్ నిర్మాణం చేపట్టిన సమయంలో పలు చోట్ల కాలువల ఆధునికీకరణ పనులు చేపట్టారు. మల్కాల మండలం నుంచి ఎస్సారెస్సీ వైపునకు నీరు పారేందుకు వీలుగా కాలువను చదును చేశారు. ఇందుకోసం రూ.28 కోట్ల వరకు వెచ్చించారు. దిగువ మానేరు కింద వరంగల్ వైపు కీలకమైన కాకతీయ కాలువను భాగు చేస్తామన్న ప్రతిపాదన అటకెక్కింది. 2016-17లో అయిదారు చోట్ల రూ.80 కోట్లతో లైనింగ్ పనులు చేపట్టడంతో అమనల్లో కాస్తో కూస్తో నీళ్లు నిలువగలుగుతున్నాయి. ఈ మార్గంలో ఇంకా ప్యాస్ వర్క్స్ పెండింగ్ లో ఉన్నాయి.

ఈ రెండు నెలలే కీలకం

జూన్ లో వర్షాలు పడే సమయానికే మరమ్మతులు పూర్తయితే వానాకాలం పంటలకు ఇబ్బందులుండవు. 2022లో మరమ్మతులకు

దాదాపు రూ.1200 కోట్లు అవసరమని తెకల్లేశారు. ఇటీవల క్షేత్ర స్థాయిలో అంచనాలు రూపొందించి అత్యవసరంగా దాదాపు రూ.212 కోట్లు అవసరమని ఇంజనీరింగ్ అధికారులు తేల్చి చెప్పినా ఇప్పటికీ నిధుల ఊస లేదు. మరమ్మతుల విషయమై ఎస్సారెస్సీ కరీంనగర్ జిల్లా ఈఈ నాగభూషణంతో మాట్లాడగా కాలువల్లో మొక్కలు, పొదలు తొలగించేందుకు, 10 వేల ఎకరాలకు ప్రయోజనం కలిగించే కాలువల మరమ్మతుకు ఉన్నతాధికారుల సూచన మేరకు ప్రతిపాదనలు పంపుతామన్నారు.

తక్షణావసరాలు ఇవీ..

ఏటా వర్షాకాలంలో సమీపంలోని గుట్టల్లోని మట్టి కరిగి వరద కాలువలో పూడిక పెరుగుతోంది. కొన్ని చోట్ల నాలుగు మీటర్ల ఎత్తు వరకు పెరిగిన మట్టిని తొలగించాలి.

కొత్తగా ఫీడర్ ఛానల్ నిర్మాణం లేకపోవడంతో పంటలకు నీరందడం కష్టంగా మారింది. వరద కాలువలపై 100కు పైగా కొత్త ఫీడర్ ఛానల్స్ నిర్మించాల్సిన అవసరముంది.

డిప్లీబ్యూటర్ కాలువల లైనింగ్ చాలా చోట్ల దెబ్బతింది. ఉమ్మడి జిల్లాలో మరమ్మతులకు రూ.25 కోట్లు అవసరమని రెండేళ్ల కిందట అంచనా వేశారు.

వరద ఉద్భుతికి కాలువలకు గండ్లు పడటంతో తాత్కాలికంగా రాకు

న్న మట్టి, సిమెంటు బస్తాలు వేశారు. ఆయా ప్రాంతాల్లో ఈ వేసవిలో మరమ్మతులు చేస్తే బాగుంటుంది.

చాలా చోట్ల తూములు పాడయ్యాయి. పలు చోట్ల రూపును కోల్పోయి అధ్వానంగా మారడంతో వచ్చే వానాకాలంలో నీరు నిలిచే పరిస్థితి కనిపించడం లేదు. ఉపాధిహామీ పథకంలో కొన్ని గ్రామాల్లో తాత్కాలికంగా ముళ్ల పొదలను, చెత్తను తొలగించి మట్టి పనులు మాత్రం చేపట్టారు. సిమెంటు పనులు చేయాలి ఉంది.

అవేయేవే మార్పిడులు అరకార వేసేతులతోనేనా?



హైదరాబాద్ : పేద రోగులకు ఉచితంగా అవయవ మార్పిడి చేసే ఉద్దేశంతో గాంధీ ఆసుపత్రిలో ఏర్పాటు చేస్తున్న ఆధునిక అవయవ మార్పిడి కేంద్రం పనులు నత్తు తలపిస్తున్నాయి. ఫలితంగా ప్రభుత్వ ఆసుపత్రిల్లో సరైన వసతులు లేమితో అవయవ మార్పిడిలో పైవేటు ఆసుపత్రిలో ముందుంటున్నాయి. బ్రియన్ డెడ్ అయిన వ్యక్తి నుంచి అవయవాల సేకరించాలంటే.. ఆత్మాధునిక మౌలిక వసతులు ఉండాలి. వైరస్, బ్యాక్టీరియా లేవలకు వెళ్లలేని ఆధునిక మార్కులర్ థియేటర్లు అవసరం. ప్రస్తుతం గాంధీ, ఉస్మానియాలో ఈ పరిస్థితి లేదు. అడపాదడపా మార్పిడి చికిత్సలకు ప్రస్తుతం ఉన్న థియేటర్లనే వాడుతున్నారు. వసతులు లేక బ్రియన్ డెడ్ వ్యక్తుల నుంచి అవయవాల సేకరణ కష్టమవుతోంది. నిధులు మంజూరైనా..

గాంధీ ఆసుపత్రిలో ఆధునిక అవయవ మార్పిడి కేంద్రం అందుబాటులోకి తెచ్చేందుకు గతంలో ప్రభుత్వం నిర్ణయించింది. అన్ని అవయవాల మార్పిడి ఒకేచోట చేపట్టాల.. ఈ కేంద్రాన్ని తీర్చిదిద్దాలని నిర్ణయించారు. ప్రస్తుతం ప్రధాన భవనంలోని ఎనిమిదో అంతస్తులో రూ.35 కోట్లతో 6 ఆధునిక ఆపరేషన్ థియేటర్లను ఏర్పాటు చేస్తున్నారు. గుండె, మూత్రపిండాలు, లివర్, ఊపిరితిత్తులను మార్పిడి చేయడంతో పాటు ఆర్థోపెడిక్ సంబంధిత కీళ్లమార్పిడి, ఈఎన్ టీకి చెందిన క్యాన్సర్ ఇంప్లాంట్ సర్జరీల కోసం మొత్తం ఆరు ఆపరేషన్ థియేటర్ల పనులు సాగుతున్నాయి. 2021లో నిధులు మంజూరు కాగా.. రెండేళ్ల కిందటే పూర్తి కావాల్సిన పనులు ఇంకా కొనసాగుతూనే ఉన్నాయి.

నోడల్ కేంద్రంగా...

ప్రభుత్వ ఆధ్వర్యంలో అవయవ మార్పిడికి సంబంధించి నోడల్ కేంద్రంగా గాంధీని ప్రకటించారు. సర్వూపరంగా అవయవ మార్పిడి చికిత్సలన్నీ ఇక్కడే చేసేలా సదుపాయాలు కల్పించాలనేది ప్రణాళిక. థియేటర్లతోపాటు వైద్య నిపుణులు, శిక్షణ పొందిన నర్సులు అవసరం. నిమ్న తర్వాత అవయవ దానం మార్పిడిలో గాంధీని అదే స్థాయిలో తీసుకొచ్చేందుకు యోచిస్తున్నారు. **పేదలకు భరోసా....**

కిడ్నీ, కాలేయ, గుండె మార్పిడులకు రూ.లక్షల ఖర్చు అవుతోంది. దీనిని పేదలు భరించలేని పరిస్థితి. కిడ్నీ, కాలేయం దానానికి కుటుంబ సభ్యులు ముందుకొస్తున్నా.. డబ్బులు లేక చేతులెత్తిస్తున్నారు. ఆరోగ్యశ్రీ, సీఎంఆర్ఎఫ్ కింద ప్రభుత్వమే ఖర్చు భరించి పేదలకు అందేలా మార్పిడి చేయిస్తుంది. కాలేయం, గుండె మార్పిడికి రూ.10 లక్షల నిధులు అందిస్తోంది. అన్ని రకాల సదుపాయాలతో కూడిన ప్రత్యేక అవయవ మార్పిడి కేంద్రం అందుబాటులో ఉంటే.. పేదలకు ఎంతో మేలు జరగనుంది. గాంధీ అధికారులు మాట్లాడుతూ.. పనులు కొలిక్కి వస్తున్నాయని, త్వరలో కేంద్రం అందుబాటులోకి వస్తుందని చెప్పారు.

సూకలుగా మారే అవకాశం ఉంటుందని రైతులు వాపోతున్నారు. ఇప్పటికే ఓ సారి అకాల వర్షంతో కొందరు రైతులు కొనుగోలు కేంద్రాల్లో ఆరబెట్టుకున్న ధాన్యం తడిసిపోయింది. మరికొన్ని గ్రామాల్లో ధాన్యం ఆరబెట్టుకునేందుకు స్థలం కూడా లభించడంలేదని రైతులు పేర్కొంటున్నారు. కొనుగోలు కేంద్రాలు వెంటనే ప్రారంభిస్తే ఖాళీ అయిన ప్రదేశాల్లో కొత్తగా వచ్చే రైతులు ధాన్యం నిలువ చేసుకునే అవకాశం ఉంటుంది. మల్కాల మండలంలో బకీ ఆధ్వర్యంలో 4, ప్రాథమిక వ్యవసాయ పరపతి సంఘాల ఆధ్వర్యంలో 14 కొనుగోలు కేంద్రాలను ఏర్పాటు చేయనున్నారు.

నీటికి.. రూ.కోటి..

భానుపురి : వేసవిలో నీటి ఎద్దడి తలెత్తకుండా రాష్ట్ర ప్రభుత్వం చర్యలు తీసుకుంటోంది. ప్రతి పల్లెలోనూ ఇబ్బందులు రానివ్వకుండా అధికారులకు ఆదేశాలు జారీచేసింది. ఈ మేరకు జిల్లా ఉన్నతాధికారులు వేసవిలో నీటిపై దృష్టిసారించారు. రోజురోజుకూ భాగుర్న జలాల అడుగంటుతున్నాయి. బోర్లు కూడా వట్టిపోయాయి. దీంతో జిల్లాకు ప్రత్యేకంగా నీటి అవసరాలకు రూ.కోటి నిధులు మంజూరు చేయాలని అధికారులను ఆదేశించారు. ఈ నిధులతో నీటిఎద్దడి నియంత్రణకు ముందస్తు చర్యలు చేపట్టడానికి మిషన్ భగీరథ అధికారులు సిద్ధమవుతున్నారు. గతేడాది వేసవిలో నీటి సమస్యలు ఎదురైన గ్రామాలతోపాటు అన్ని ప్రాంతాల్లోనూ నీటి పంపులు, పైపులు తనిఖీలు చేపట్టి సమస్య ఉంటే పరిష్కరించనున్నారు.

తీసుకోవచ్చు చర్యలు..

గ్రామాల్లో తాగునీటి ఎద్దడి ఉన్న ప్రాంతాల్లో ప్రత్యామ్నాయ చర్యలు చేపట్టడం, లేదా ట్యాంకర్ల ద్వారా నీటిని అందించనున్నారు. శుద్ధినిరు సరఫరా చేసే పైపుల లీకేజీలు గుర్తించి తక్షణమే పనులు చేయించడం.



గ్రామాలు, పట్టణాల్లో పనిచేయని చేతి పంపులు, బోరు మోటార్లకు మరమ్మతు చేయించి వినియోగంలోకి తీసుకురావడం. లీకేజీ పైపులు తొలగించి కొత్తవి వేయడం, పగిలినచోట మరమ్మతులు చేయించడం. మురుగు కాల్వల్లో పైపులైన్స్ లేకుండా చూడటం.

నీటి సమస్య రాకుండా ప్రణాళిక.. - అరుణాకర్ రెడ్డి, గ్రీడ్ ఈఈ మిషన్ భగీరథ, సూర్యాపేటకలెక్టర్ ఆదేశాల మేరకు నీటి సమస్య రాకుండా ప్రణాళిక రచిస్తున్నాం. ఎక్కడ సమస్య వచ్చినా వెంటనే సిబ్బందితో వచ్చి పరిష్కారం చూపుతాం. వేసవిలో ఏ ఒక్క గ్రామంలో కూడా నీటి ఇబ్బందులు రానివ్వం. సమస్య తీవ్రంగా ఉన్న చోట ప్రత్యామ్నాయంగా బోరుబావులను ఉన్నతాధికారుల ఆదేశాల మేరకు అద్దెకు తీసుకుంటాం.

వారం.. రోజుకో కార్యక్రమం..!

మునగాల : వెనకబడిన, ప్రతికూల నేపథ్యాల నుంచి వచ్చిన బాలికలకు మెరుగైన విద్య అందించాలని రాష్ట్ర ప్రభుత్వం సంకల్పించింది. దీనికోసం కస్తూర్బాగాంధీ బాలికల విద్యాలయాల్లో ప్రత్యేక కార్యక్రమాలకు శ్రీకారం చుట్టింది. ఈ విద్యాలయాల్లో ఆరు నుంచి తొమ్మిదో తరగతి విద్యార్థినులకు వార్షిక పరీక్షలు గురువారం ముగిశాయి. ఈ నెల 24 నుంచి విద్యాలయాలకు ప్రభుత్వం నెలపులు ప్రకటించింది. ఈ నేపథ్యంలో గురువారం నుంచి 23వ తేదీ వరకు విద్యార్థినులకు రోజుకో కార్యక్రమం నిర్వహించేలా ప్రణాళిక రూపొందించారు. కార్యక్రమాల అమలుకు సంబంధిత ఉపాధ్యాయులు ప్రత్యేక సమయం కేటాయిస్తున్నారు. ఈ మేరకు ఇప్పటికే రాష్ట్ర విద్యాశాఖ దిశానిర్దేశం చేసింది. మొదటిరోజు (17వ తేదీన) వారం రోజుల ప్రణాళిక, విధుల కేటాయింపు

18న విద్యార్థులకు వచ్చిన, ఇష్టమైన కథలను తెలుగు, ఆంగ్ల, హిందీ భాషల్లో రాయడం, చదవడం

19న స్పోకిన్ ఇంగ్లీష్, ప్రసంగాలు చేయడం

20న జీవసోపాధి మార్గాలు, కథా రచన కొనసాగింపు

21న కస్తూరీ విజయం: కస్తూర్బా పాఠశాల విద్యార్థుల విజయాలు

22న జీవన నైపుణ్యాలు

23న పేరెంట్, టీచర్ మీటింగ్

ఈ కార్యక్రమంలో సురక్షిత, బాధ్యతాయుతమైన ప్రవర్తన, బాల్య వివాహాలపై స్పెషల్ రూపంలో అవగాహన కల్పిస్తారు. బాల్య వివాహాలకు వ్యతిరేకంగా ప్రతిజ్ఞ చేయిస్తారు. చివరోజు తల్లిదండ్రులతో సమావేశం నిర్వహించి విద్యార్థినుల స్థితిగతులను వివరిస్తారు. కలల సాకారానికి ప్రత్యేక కార్యక్రమాలు- షూలమ్, జీసీడీవో విద్యార్థినులు అడ్డంకులను అధిగమించి తమ కలలను సాకారం చేసుకునేలా ప్రత్యేక కార్యక్రమాలు నిర్వహిస్తున్నారు. రానున్న విద్యా సంవత్సరంలో ప్రవేశాలు భారీగా పెరగడానికి ఇవి దోహదపడతాయి. బాలికలకు భరోసా కల్పించేలా విశ్వాసాన్ని పెంపొందిస్తాం.

ఎండాకాలంలో..

మూత్రపిండాలకు గండం

నల్గొండ : జిల్లాలో మూత్రపిండాల బాధితులు వయస్సుతో నిమిత్తం లేకుండా ఏతేదీడు పెరుగుతూనే ఉన్నాడు. ఈ వేసవి కాలంలో మూత్రపిండాల వ్యాధి బారిన పడేవారు ఎక్కువ సంఖ్యలో ఉంటున్నారు. ఛ్లోరిన్ నీరు, రక్తపోటు, మధుమేహం అందుపులే లేకపోవడం, పొగ మధ్యం అధికంగా తాగడం, ఆహార నియమాలు పాటించక పోవడం, సరైన శారీరక వ్యాయామం లేక పోవడం వంటి కారణాల మూలంగా మూత్రపిండాలలో రాళ్లు ఏర్పడటం, ఇన్ ఫెక్షన్ల రావడం జరుగుతుంది. దీనిని నిర్వహించేందుకు రక్త శుద్ధి చేయాల్సి రావడం, చివరికి ప్రణాళిక కోల్పోవడం జరుగుతుందని వైద్యులు చెబుతున్నారు. జిల్లాలో ప్రస్తుతం అయిదు ప్రాంతాల్లో మాత్రమే రక్తశుద్ధి కేంద్రాలు ఉన్నాయి.



వాటిలో ప్రస్తుతం 35 యంత్రాలు ఉండగా 290 మందికి పైగా రక్త శుద్ధి చేయించుకుంటున్నారు. (ప్రైవేటు ఆసుపత్రులతో పాటు హైదరాబాద్ లో రక్తశుద్ధి చేయించుకుంటున్న వారి సంఖ్య మరికొంతం ఉంటుంది. ఆత్మధీకంగా నల్గొండ పరిసర ప్రాంతంలో ఉన్నారు. ఇక్కడ మరో 10 రక్తశుద్ధి యంత్రాలు అవసరం ఉంటుందని బాధితులు వలమాధ్య అధికారులు, ప్రజాప్రతినిధులకు ఫిర్యాదు చేసినా ఎలాంటి ప్రయోజనం లేదు. జిల్లాలో కేతేపల్లి, నకిరేకల్, మునుగోడు ప్రాంతాల్లో కూడా కేంద్రాలు ఏర్పాటు చేస్తే బాధితులకు ఉపశమనం దక్కే అవకాశాలున్నాయి. ఏర్పాట్లు చేస్తున్నాం. మాతృనాయక్ జిల్లా ఆసుపత్రుల సమస్యను అధికారి, నల్గొండజిల్లాలో మూత్రపిండాల వ్యాధిగ్రస్తులు పెరుగుతున్న మాట వాస్తవమే. ప్రాథమిక దశలో ఆసుపత్రులకు వచ్చిన వారికి సూచనలతో పాటు మాత్రల ద్వారా వ్యాధి తగ్గేలా చర్యలు తీసుకుంటున్నాం. గతంలో కుటుంబ సభ్యుల్లో బాధితులు ఉంటే ముందస్తు జాగ్రత్తలు తీసుకోవాలని సూచిస్తున్నాం.



తన అభిమానం ఏంటి సామి.. సీఎం రేవంత్ రెడ్డి వస్తేనే పెళ్లి చేసుకుంటానంటున్న యువకుడు..

సీఎం రేవంత్ రెడ్డి తన పెళ్లికి వస్తేనే పెళ్లి ముహూర్తం పెట్టుకుంటానని ఓ యువ కాంగ్రెస్ కార్యకర్త ఢిల్లీని విడిచి వచ్చాడు. సీఎం రేవంత్ రెడ్డి వస్తేనే పెళ్లి చేసుకుంటా.. లేదంటే పెళ్లి పీఠానికి.. అంటూ ఓ యువకుడు ఎమ్మెల్యేకు వినతి పత్రం అందించడం ఖమ్మం జిల్లాలో చర్చనీయాంశంగా మారింది.. ఖమ్మం జిల్లా కారేపల్లి మండలం మేకల తండ గ్రామానికి చెందిన భూక్య గణేష్ కు సీఎం రేవంత్ రెడ్డి అంటే అభిమానం. ఆ అభిమానం ఏ స్థాయికి వెళ్లిందంటే.. తన పెళ్లికి సీఎం రేవంత్ రెడ్డి హాజరైతేనే పెళ్లి చేసుకుంటానంటున్నాడు. సీఎం రేవంత్ రెడ్డికి ఎప్పుడు టైం కుదిరితే అప్పుడే ముహూర్తం పెట్టుకుంటానని చెబుతున్నాడు. బంధువులు ఎంత చెప్పినా వినకుండా ఢిల్లీని విడిచి వచ్చాడు. ముఖ్యమంత్రి టైం ఇవ్వకపోతే పెళ్లి చేసుకోనని మొండికేశాడు. అంతేకాదు సీఎం రేవంత్ రెడ్డితో పాటు జిల్లాలో ఉన్న ముగ్గురు మంత్రులు కూడా తన పెళ్లికి హాజరయ్యేలా చూడాలని కోరుతూ.. వైరా ఎమ్మెల్యే రామదాస్ నాయక్ కు వినతి పత్రం



నిజామాబాద్ : త్వరలో ప్రాణహిత చేవెళ్ల ప్రాజెక్ట్ పనులు ప్రారంభిస్తామన్నారు మంత్రి ఉత్తమ్ కుమార్ రెడ్డి. తమ హయాంలోనే ప్రాణహిత చేవెళ్ల పూర్తి చేస్తామని చెప్పారు. నిజామాబాద్ లో జరిగిన రైతు మహాత్మవ వేడుకల్లో పాల్గొన్నారు ఉత్తమ్. ఈ సందర్భంగా మాట్లాడిన ఆయన.. నిజామాబాద్, ఎన్టీఆర్, నంది అడవి, అయితే ఆయనకు తీసుకొస్తామని చెప్పారు. రైతు పక్షపాతంగా కాంగ్రెస్ ఎన్నో నిర్ణయాలు తీసుకుందన్నారు. గత బీఆర్ఎస్ ప్రభుత్వం కాళేశ్వరం లక్ష కోట్ల ఖర్చు చేసి ఎన్ని ఎకరాలకు నీళ్లిచ్చిందని ప్రశ్నించారు ఉత్తమ్. కాళేశ్వరంలో బ్యారేజీలు కూలినా.. రికార్డ్ స్థాయిలో వరి సాగిందన్నారు. ఉమ్మడి రాష్ట్రంలో కూడా ఇంత స్థాయిలో పంట పండలేదన్నారు. తెలంగాణలో రికార్డు స్థాయిలో వరి ధాన్యం పండిందన్నారు. ఏ ధాన్యం కొనుగోలు సెంటర్లో గన్నీ బ్యాగ్స్ కొరత లేదన్నారు. రైతు పండించిన ప్రతి గింజకు మద్దతు ధర చెల్లిస్తున్నామని చెప్పారు. సన్న పద్దకు క్వింటాల్ కు రూ.500 బోనస్ ఇస్తున్నామన్నారు.

పరిపాలన అంటే అర్థమదే..: ప్రధాని మోదీ



దిల్లీ: తమ ప్రభుత్వం తీసుకునే నిర్ణయాలు దేశ ప్రజల వెయ్యేళ్ల భవిష్యత్తును ప్రభావితం చేస్తాయని ప్రధాని నరేంద్ర మోదీ అన్నారు. టెక్నాలజీ పరుగులు తీస్తున్న ఈ కాలంలో పరిపాలన అంటే వ్యవస్థలను నిర్వహించడం కాదని వ్యాఖ్యానించారు. రాజీయే అవకాశాలను కూడా అంచనా వేయగలగాలని పేర్కొన్నారు. సివిల్ సర్వీసెస్ దే సందర్భంగా ఓ కార్యక్రమంలో పాల్గొన్న ఆయన ఈ వ్యాఖ్యలు చేశారు. “సమగ్ర అభివృద్ధి అంటే దేశంలోని ఏ గ్రామం, కుటుంబం, ఒక్క పౌరుడు కూడా వెనకబడి ఉండకూడదని అర్థం. ఎన్నియో ప్రభుత్వం తీసుకుంటున్న నిర్ణయాలు ప్రజల వెయ్యేళ్ల

సెర్వీలో సాధారణ బదిలీలకు రంగం సిద్ధం



భారతీయ దుస్తుల్లో జేడీ వాన్స్ పిల్లలు.. వీడియో వైరల్



దిల్లీ: అమెరికా ఉపాధ్యక్షుడు జేడీ వాన్స్ కుటుంబంతో సహా భారత పర్యటనకు విచ్చేశారు. సోమవారం ఉదయం దిల్లీలో దిగిన ఆయనకు భారత ప్రతినిధులు ఘన స్వాగతం పలికారు. ఈ సందర్భంగా వాన్స్ పిల్లలు మీడియా దృష్టిని ఆకర్షించారు. కుమారులు ఇవాన్, వివేక్, కుమార్తె మీరాబెల్ భారతీయ సంప్రదాయ దుస్తుల్లో కనిపించారు. కుమారులిద్దరూ కుర్తా-జామా, కుమార్తె అనారబిల్ డ్రెస్ వేసుకున్నారు. విమానం దిగిన తర్వాత వాన్స్ దంపతులను కేంద్ర మంత్రి అశ్వినీ వైష్ణవ్, ఇతర అధికారులు సాదరుగా ఆహ్వానించారు. వీరి రాక సందర్భంగా ఎయిర్పోర్టు ప్రాంగణంలో సంప్రదాయ నృత్య ప్రదర్శనలను ఏర్పాటు చేశారు. వీడియో వాన్స్ పిల్లలు ఆసక్తిగా తిలకించారు. ప్రస్తుతం ఈ చిన్నారుల వీడియోలు సామాజిక మాధ్యమాల్లో వైరల్ గా మారాయి. వాన్స్ సతీమణి ఉష చిలుకూరి తెలుగమ్మాయి అన్న సంగతి తెలిసిందే. ఆమె పూర్వీకులు ఆంధ్రప్రదేశ్ లోని కృష్ణా జిల్లాకు చెందిన వారు. భారత సంస్కృతి, సంప్రదాయాలకు విలువనిచ్చి ఉన్నా.. జేడీ వాన్స్ హిందూ సంప్రదాయంలో వివాహం చేసుకున్నారు. పిల్లల పేర్లను కూడా అలాగే పెట్టారు.



ఆ కేసులో కేటీఆర్ కు జగ్ రిలీఫ్..

హైదరాబాద్, ఏప్రిల్ 21: సిరిసిల్ల ఎమ్మెల్యే, బీఆర్ఎస్ వర్గింగ్ ప్రెసిడెంట్ కేటీఆర్ పై సమోదైన కేసును తెలంగాణ హైకోర్టు కొట్టిసింది. ఈ మేరకు ఉత్తర్వులు జారీ చేసింది న్యాయస్థానం. మరి ఇంతకీ ఆయనపై ఏం కేసు పెట్టారు.. హైకోర్టు ఏ కేసును కొట్టిసింది.. పూర్తి వివరాలను ఈ కథనంలో తెలుసుకుందాం. మేడిగడ్డ బ్యారేజీపై డ్రోన్ ఎగురవేశారనే కారణంతో కేటీఆర్ సహా మరికొంతమందిపై మహాదేవ్ పూర్ పోలీస్ స్టేషన్ లో కేసు సమోదైంది. ఇరిగేషన్ అధికారుల ఫిర్యాదు మేరకు పలు సెక్షన్ల కింద కేసులు సమోదా చేశారు. అయితే, ఈ కేసును సవాల్ చేస్తూ కేటీఆర్ హైకోర్టును ఆశ్రయించారు. గత కొంతకాలంగా ఈ వ్యవహారంపై హైకోర్టులో విచారణ జరుగుతోంది. సోమవారం కూడా కోర్టులో విచారణ జరిగింది. మేడిగడ్డ బ్యారేజీ నిషిద్ధ ప్రాంతమేమీ కాదని కేటీఆర్ తరపు న్యాయవాది టీవీ రమణారావు వాదించారు. రాజకీయ కక్షతనే కేసు సమోదా చేశారని న్యాయవాది టీవీ రమణ కోర్టుకు తెలిపారు. దీనికి రియార్డ్ అయిన పబ్లిక్ ప్రాసిక్యూటర్.. డ్రోన్ ఎగురవేయడం ద్వారా భద్రత ప్రమాదమన్నారు. ఇరు పక్షాల వాదనలు విన్న ధర్మాసనం.. కేటీఆర్ పై మహాదేవ్ పూర్ పోలీసులు సమోదా చేసిన కేసులను కొట్టిసింది. ఈ మేరకు తీర్పు ఇస్తూ ఉత్తర్వులు జారీ చేసింది ధర్మాసనం. మేడిగడ్డ బ్యారేజీ కూలిపోయిందంటూ, బీఆర్ఎస్ అవినీతికి ఇదే నిదర్శనం అంటూ

కాంగ్రెస్ ప్రభుత్వం తీవ్ర ఆరోపణలు చేసింది. ఈ నేపథ్యంలో బీఆర్ఎస్ పార్టీ వర్గింగ్ కేటీఆర్.. తమ పార్టీ నేతలతో కలిసి జూన్ లో భూపాలపల్లి జిల్లా మహాదేవ్ పూర్ మండలంలోని మేడిగడ్డ బ్యారేజీని సందర్శించారు. ఆ టైమ్ లో బీఆర్ఎస్ కార్యకర్తలు కొందరు డ్రోన్ ఎగురవేసి మేడిగడ్డ బ్యారేజీ వీడియోలు తీశారు. ఆ వీడియోలను యూట్యూబ్, ఫేస్ బుక్, ఎక్స్ తదితర సోషల్ మీడియా ప్లాట్ ఫార్మ్స్ లో అప్ లోడ్ చేశారు. దాంతో అవి కాస్తా వైరల్ అయ్యాయి. ఈ వీడియోలను పోస్ట్ చూస్తే.. మేడిగడ్డ బ్యారేజీకి ఏం కాలేదని, పెద్ద ఎత్తున వరద వచ్చినా తట్టుకున్నదని, ప్రభుత్వం కావాలనే మేడిగడ్డపై రాజకీయం చేస్తుందని ప్రచారం చేశారు. అయితే, డ్రోన్ కెమెరాతో వీడియో చిత్రీకరణకు బీఆర్ఎస్ ముందస్తు అనుమతి తీసుకోలేదంటూ ఇరిగేషన్ అధికారులు పోలీసులకు ఫిర్యాదు చేశారు. ఈ ఫిర్యాదు మేరకు కేటీఆర్, బాల్క సుమన్, గండ్ల వెంకటరమణా రెడ్డి సహా పలువురిపై మహాదేవ్ పూర్ పోలీసులు కేసు సమోదా చేశారు.

కేటీఆర్ క్యాష్ పీటీఎస్.. బీఆర్ఎస్ వర్గింగ్ ప్రెసిడెంట్ కేటీఆర్ తనపై సమోదైన కేసును కొట్టివేయాలని హైకోర్టులో క్యాష్ పీటీఎస్ దాఖలు చేశారు. ఎలాంటి ఆధారాలు లేకుండా, కేవలం రాజీయ కక్షతనే తనపై కేసు సమోదా చేశారని, తక్షణమే ఆ కేసును కొట్టివేయాలని పీటీఎస్ లో పేర్కొన్నారు. ఈ కేసులో పలు దఫాలుగా వాదనలు విన్న హైకోర్టు ధర్మాసనం.. సోమవారం నాడు కేసును కొట్టివేస్తూ తీర్పునిచ్చింది.



ఝార్ఖండ్ లోని బోకారో జిల్లాలో లాల్ పానియా ప్రాంతంలోని లుగు పర్వత పాదాల వద్ద నేడు జరిగిన ఎన్కౌంటర్ లో మావోయిస్టు కీలకనేత హతమయ్యాడు. అతడిపై జాతీయ దర్బాపు సంస్థ ఇప్పటికే రూ.కోటి రివార్డ్ ను ప్రకటించింది. అతడి పేరు ప్రయాగ్ మార్ఖి అలియాస్ వివేక్, పువన, నాగ్ మార్ఖి, కరన్, లెతర పేర్లతో పిలుస్తారు. ఈ ఎన్కౌంటర్ లో చనిపోయిన ఎనిమిది మందిలో అరవింద్, రామ్ మార్ఖి అనే మావోయిస్టులు ఉన్నారు. వీరిపై కూడా రూ.10 లక్షలు చొప్పున రివార్డులు ఉన్నాయి.

ఈ ఎన్కౌంటర్ తెల్లవారజామున 5.30 సమయంలో చోటుచేసుకొన్నట్లు స్థానిక పత్రికలు పేర్కొంటున్నాయి. మృతుల సంఖ్య మరింత పెరిగి అవకాశం ఉన్నట్లు చెబుతున్నారు.

ప్రశాంత్ పాల్ అతడి అడ్డూ.. కేంద్ర కమిటీ సభ్యుడైన ప్రయాగ్ మార్ఖి ముఖ్యంగా ప్రశాంత్ పాల్ కేంద్రంగా తన కార్యకలాపాలను నిర్వహించేవాడు. ధనాబాద్ జిల్లా తుండి పోలీస్ స్టేషన్ పరిధిలోని దలోబధ అతడి స్వగ్రామం. ఝార్ఖండ్, బీహార్, ఛత్తీస్ గఢ్, ఒడిశాలో దాదాపు 100 దాడుల్లో ఇతడి హస్తం ఉంది. ఒక్క గిరిద్ జిల్లాలోనే ఇతడిపై 50 కేసులు ఉన్నాయి. ఇతడిపై రూ.కోటి రివార్డ్ ఉంది. ఝార్ఖండ్ లో అత్యధిక రివార్డ్ ఉన్న రెండో మావోయిస్టు ఇతడే. మాంబీరా కాకుండా మరో నలుగురి పైనే రూ.కోటి రివార్డులు ఉన్నాయి.

ఎమ్మెల్యే ఎన్నికల భారాన ఎందుకు పోటీ చేయడం లేదు?: కిషన్ రెడ్డి

హైదరాబాద్: సగరంలో స్థానిక సంస్థల ఎమ్మెల్యే ఎన్నికలో భారాన ఎందుకు పోటీ చేయడం లేదో ఆ పార్టీ అధినేత కేసీఆర్ చెప్పాలని కేంద్రమంత్రి, భాజపా రాష్ట్ర అధ్యక్షుడు కిషన్ రెడ్డి డిమాండ్ చేశారు. అత్యధిక ఓట్లు ఉన్న ఏ ప్రాతిపదికన పోటీ చేయడం లేదో చెప్పాలన్నారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా సమావేశంలో కిషన్ రెడ్డి మాట్లాడారు. కేసీఆర్ కు తమ పార్టీ కార్యరీతిపై సమృద్ధి లేదని.. ఎమ్మెల్యే ఎన్నికల ఓటింగ్ కు వెళ్లేదని వారికి చెబుతున్నారన్నారు. మజ్జిన్ కో కాంగ్రెస్ కు ముక్తైందని ఆరోపించారు. ఆ మూడు పార్టీల నిజస్వరూపం బయటపెట్టాలనే భాజపా పోటీ చేస్తోందన్నారు. ఎన్నికల్లో తమ పార్టీ విజయం సాధిస్తుందని కిషన్ రెడ్డి ధీమా వ్యక్తం చేశారు. భారాన, కాంగ్రెస్, మజ్జిన్ పార్టీల కుమ్మక్క రాజకీయాలను ప్రజలు అర్థం చేసుకున్నారని చెప్పారు.

కేపీహెచ్ బీలా దారుణం: భర్తను కరెంట్ షాక్ తో చంపి.. పూడ్చివేట్టి..!



కేపీహెచ్ బీలా: హైదరాబాద్ లోని కేపీహెచ్ బీలాలో దారుణం చోటుచేసుకుంది. కట్టుకున్న భర్తను కరెంట్ షాక్ తో చంపి పూడ్చివేట్టిందో మహిళ. ఆ తర్వాత ఏమీ తెలియనట్లు సొంతూరికి వెళ్లిపోయింది. పోలీసులు తెలిపిన వివరాల ప్రకారం.. కేపీహెచ్ బీలాలో నివాసం ఉంటున్న సాయిలు, కవిత దంపతులు, వీరిద్దరూ గత 15 ఏళ్లుగా అనారోగ్యంతో బాధపడుతున్నారు. కొన్నాళ్లుగా వేర్వేరుగా ఉంటున్నారు. ఇద్దరికీ వివాహేతర సంబంధాలు ఉన్నాయి. ఇటీవల కవిత తన సొంతూరు వెళ్లి.. భర్త సాయిలు వనికీ వెళ్లి తిరిగి రాలేదని అక్కడి వారితో చెప్పింది. అనుమానం వచ్చిన ఆయన బంధువులు పోలీసులకు ఫిర్యాదు చేశారు. కేసు సమోదా చేసిన విచారణ చేపట్టిన పోలీసులు.. భార్య ఈ దారుణానికి పాల్పడినట్లు గుర్తించారు. నిందితురాలిని పోలీసులు అదుపులోకి తీసుకున్నట్లు సమాచారం. భర్త వేధింపులు భరించలేక సాయిలును భార్యే దిక్కుతేపాకి పెట్టి చంపేసిందని ప్రాథమిక దర్యాప్తులో తేలింది. అనంతరం మృతదేహాన్ని పూడ్చివేట్టినట్లు సమాచారం. దీనికి ఆమె తన చెల్లెలి భర్త సహకారం తీసుకున్నట్లు తెలిసింది. ఘటనపై పోలీసులు దర్యాప్తు చేపట్టారు.